

- 1) உற்பத்தியில் மட்டுமின்றி தற்போது தரத்திலும் நமது விவசாயிகள் கவனம் செலுத்தி வருவது மகிழ்ச்சி அளிப்பதாக உள்ளது என்று பிரதமர் திரு. நரேந்திர மோடி கூறியுள்ளார்.
- 2) தமிழகத்தின் பாதுகாப்பு குறித்து, துளியும் கவலை இல்லாமல் திமுக அரசு செயல்படுவதாக மத்திய இணையமைச்சர் டாக்டர் எல். முருகன் குற்றம் சாட்டியுள்ளார்.
- 3) தமிழகத்தில் 14 லட்சம் மெட்ரிக் டன் நெல் கொள்முதல் செய்து சாதனை படைக்கப்பட்டுள்ளதாக மாநில அரசு கூறியுள்ளது.
- 4) வங்கக்கடலில் நிலை கொண்டுள்ள காற்றழுத்த தாழ்வுப்பகுதி வலுவடைந்துள்ளதாக வானிலை ஆய்வு மையம் தெரிவித்துள்ளது.
- 5) வளரும் வீரர்களுக்கான ஆசிய மகளிர் டிவென்டி டிவென்டி கிரிக்கெட் கோப்பையை இந்தியா-ஏ அணி வென்றது.

>>>>>><<<<<<<<

உற்பத்தியில் மட்டுமின்றி தரத்திலும் தற்போது நமது விவசாயிகள் கவனம் செலுத்தி வருவது மகிழ்ச்சி அளிப்பதாக உள்ளது என்று பிரதமர் திரு. நரேந்திர மோடி கூறியுள்ளார்.

அகில இந்திய வானொலியில் இன்று ஒலிபரப்பான மக்களிடையே மனம் திறந்து பேசும் மன் கி பாத் நிகழ்ச்சியில், அவர் இவ்வாறு கூறினார்.

(சவுண்ட் பைட் - பிரதமர் (1) 78 செகண்ட்ஸ்)

தமிழகத்தின் முன்னாள் முதலமைச்சர் ஜெயலலிதா, மக்கள் நேசிக்கும் தலைவராக திகழ்ந்ததாகவும் பிரதமர் புகழாரம் சூட்டினார்.

சமுதாயத்தின் மேம்பாட்டிற்காக ஜெயலலிதா ஆற்றிய சேவை என்றென்றும் நினைவில் இருக்கும் என்றும் பிரதமர் தமிழில் தெரிவித்தார்.

(சவுண்ட் பைட் - பிரதமர் (2) 15 செகண்ட்ஸ்)

மகளிர் மேம்பாட்டிற்காகவும், சட்டம் ஒழுங்கை சீராக பராமரித்ததிலும் சிறப்பாக பணியாற்றியவர் ஜெயலலிதா என்றும் பிரதமர் தெரிவித்தார்.

(சவுண்ட் பைட் - பிரதமர் (3) 78 செகண்ட்ஸ்)

பண்டிகை காலங்களில் உள்ளூரில் உற்பத்தி செய்யப்படும் பொருட்களை வாங்க வேண்டும் என்றும் பிரதமர் வேண்டுகோள் விடுத்தார்.

பிரதமர் ஆற்றிய இந்த உரையின் தமிழாக்கம் அகில இந்திய வானொலியில் இன்றிரவு 8 மணிக்கு மீண்டும் ஒலிபரப்பாகிறது.

>>>>>><<<<<<<<

தமிழகத்தின் பாதுகாப்பு குறித்து, துளியும் கவலை இல்லாமல் திமுக அரசு செயல்படுவதாக மத்திய இணையமைச்சர் டாக்டர் எல். முருகன் குற்றம் சாட்டியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், திருப்பூரில் பயங்கரவாத தாக்குதல் நடத்த சதித் திட்டம் தீட்டிய 8 பேரை தில்லி காவல்துறையினர் கைது செய்துள்ளதை சுட்டிக்காட்டியுள்ளார்.

தில்லி காவல்துறையினர் வந்து கைது செய்யும்வரை, சட்டம் ஒழுங்கை பாதுகாக்க வேண்டிய திமுக அரசு என்ன செய்து கொண்டிருந்தது என்றும் அவர் வினவியுள்ளார்.

தமிழகத்தில் தீவிரவாத செயல்களை கட்டுப்படுத்த தேசிய புலனாய்வு அமைப்பினர் தீவிர நடவடிக்கை எடுத்து வருவதாகவும், தமிழக அரசு எந்த நடவடிக்கையும் எடுக்கவில்லை என்றும் அவர் குறை கூறியுள்ளார்.

மக்களின் பாதுகாப்பு குறித்து திமுக அரசுக்கு கவலை இல்லை என்பதையே இது உணர்த்துவதாக அவர் தெரிவித்துள்ளார்.

பயங்கரவாதத்தை கட்டுப்படுத்துவதற்கு பதிலாக, பயங்கரவாத செயல்களில் ஈடுபடும் நபர்கள் மற்றும் அமைப்புகளுக்கு திமுக அரசு மறைமுக ஆதரவு அளித்து வருவதாகவும் அவர் குற்றம் சாட்டியுள்ளார்.

வாக்கு வங்கி அரசியலுக்காக மக்களின் பாதுகாப்பை காற்றில் பறக்க விடும் திமுக அரசுக்கு கண்டனத்தை தெரிவித்துக் கொள்வதாகவும் டாக்டர் எல். முருகன் கூறியுள்ளார்.

அஇஅதிமுக பொதுச்செயலாளர் திரு. எடப்பாடி பழனிசாமியும், தமிழகத்தின் சட்டம் ஒழுங்கை திமுக அரசு சீர்குலைத்துள்ளதாக குற்றம் சாட்டியுள்ளார்.

இன்று வெளியிட்டுள்ள அறிக்கையில் இதனை தெரிவித்துள்ள அவர், தேசிய புலனாய்வு அமைப்புகளால் கைது நடவடிக்கைகள் மேற்கொள்ளப்படும் வரை, திமுக அரசு என்ன செய்து கொண்டிருந்தது என்றும் வினவியுள்ளார்.

தமிழகத்தில் அமைதியை நிலைநாட்ட, திமுக அரசுக்கு முற்றுப்புள்ளி வைக்க வேண்டும் என்றும் திரு. எடப்பாடி பழனிசாமி அந்த அறிக்கையில் தெரிவித்துள்ளார்.

பிஜேபி மாநிலத் தலைவர் திரு. நயினார் நாகேந்திரனும், மக்களின் பாதுகாப்பில் சமரசம் செய்வது தவறானது என்பதை உணர்ந்து, திமுக அரசு செயல்பட வேண்டும் என்று அறிக்கை ஒன்றில் தெரிவித்துள்ளார்.

தமிழகத்தை பயங்கரவாதிகளின் புகலிடமாக மாற்றியுள்ளதாகவும் அவர் குற்றம் சாட்டியுள்ளார்.

திருப்பூர், கோவை போன்ற கொங்கு பகுதிகளில் பங்களாதேஷை சேர்ந்தவர்கள், சட்டவிரோதமாக தங்கியிருந்து பயங்கரவாத செயல்களில் ஈடுபடுவதையும், இவர்கள் தேசிய புலனாய்வு முகமையினரால் கைது செய்யப்படுவதையும் அவர் சுட்டிக்காட்டியுள்ளார்.

நாட்டின் பாதுகாப்பில் திமுக அரசு, மெத்தனம் காட்டி வருவதை இது வெளிப்படுத்துவதாகவும் திரு. நயினார் நாகேந்திரன் அந்த அறிக்கையில் தெரிவித்துள்ளார்.

>>>>>><<<<<<<<

தமிழகத்தில் 14 லட்சம் மெட்ரிக் டன் நெல் கொள்முதல் செய்து சாதனை படைக்கப்பட்டுள்ளதாக மாநில அரசு கூறியுள்ளது.

இதுதொடர்பாக மாநில அரசு வெளியிட்டுள்ள செய்திக்குறிப்பில், நேரடி நெல் கொள்முதல் நிலையங்கள் மூலம், இந்த சாதனை படைக்கப்பட்டுள்ளதாக தெரிவிக்கப்பட்டுள்ளது.

>>>>>><<<<<<<<

வங்கக்கடலில் நிலை கொண்டுள்ள காற்றழுத்த தாழ்வுப்பகுதி வலுவடைந்துள்ளதாக வானிலை ஆய்வு மையத்தின் தென்மண்டல இயக்குநர் திரு. வி.ஆர். துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சவுண்ட் பைட் துரை 58 செகண்ட்ஸ்)

>>>>>><<<<<<<<

மாவட்டச் செய்திகள்

தேனி மாவட்டம், சின்னமனூரில் உள்ள அருள்மிகு லட்சுமிநாராயண பெருமாள் திருக்கோவில் சும்பாபிஷேக விழா இன்று விமரிசையாக நடைபெற்றது.

>>>>>><<<<<<<<

தருமபுரி மாவட்டம், பாப்பாரப்பட்டியில் நாட்டுப்புற கலைஞர்களின் முப்பெரும் விழா மற்றும் கலைநிகழ்ச்சி நடைபெற்றது.

>>>>>>><<<<<<<<

விளையாட்டுச் செய்திகள்

வளரும் வீரர்களுக்கான ஆசிரிய மகளிர் டிவென்டி டிவென்டி கிரிக்கெட் கோப்பையை இந்தியா-ஏ அணி வென்றது.

பாங்காக்கில் நடைபெற்ற இறுதியாட்டத்தில் இந்தியா ஏ அணி 46 ரன் வித்தியாசத்தில் பங்களாதேஷ்-ஏ அணியை வென்று கோப்பையை கைப்பற்றியது.

இதில் டாஸ் வென்று முதலில் பேட் செய்த இந்தியா-ஏ அணி நிர்ணயிக்கப்பட்ட 20 ஓவரில் 7 விக்கெட் இழப்புக்கு 134 ரன் எடுத்தது.

*Tejal Hasabnis* அதிரடியாக ஆடி, 34 பந்துகளில் 51 ரன் குவித்து ஆட்டமிழக்காமல் இருந்தார்.

135 ரன் எடுத்தால் வெற்றி என்ற இலக்கோடு பின்னர் பேட் செய்த பங்களாதேஷ்-ஏ அணி, தொடக்க முதலே விக்கெட்டுகளை இழக்கத் தொடங்கி, 19 புள்ளி ஒரு ஓவரில் 88 ரன் மட்டுமே எடுத்து ஆட்டமிழந்தது.

*Prema Rawat* அபாரமாக பந்துவீசி 3 விக்கெட்டுகளை வீழ்த்தினார்.

>>>>>>><<<<<<<<

உகாண்டா சர்வதேச சேலஞ்ச் பேட்மிண்டன் போட்டியில் இந்தியா 3 தங்கம், 4 வெள்ளிப் பதக்கங்களை வென்றது.

>>>>>>><<<<<<<<